

नवीन पदे निर्माण करण्यावरील व नवीन वाहन
खरेदीवरील बंधने.

महाराष्ट्र शासन,

वित्त विभाग,

शा.नि.क्र.बीजीटी-1097/प्र.क्र.24-अ/अर्थ-19,

मंत्रालय, मुंबई - 400 032.

दिनांक : 2 जून, 1998.

सर्व मंत्रालयीन विभागांना शासन निर्णय, वित्त विभाग, क्र.बीजीटी-2586/सीआर-4/आरईएस-5, दिनांक 14 मे, 1986 अन्वये त्यांच्या अधिपत्याखालील विभागप्रमुख/कार्यालयीन प्रमुख यांच्या कार्यालयात अस्तित्वात असलेल्या सर्व पदांचा आढावा घेऊन या आढाव्यानुसार अतिरिक्त ठरणा-या कर्मचारीवर्गांची संख्या निश्चित करावी असे कळविले होते. तसेच काटकसरीच्या आदेशानुसार नवीन वाहने खरेदी करण्यात येऊ नयेत. तसेच जी वाहने पूर्णतया निकामी झाल्यामुळे बदलण्याची आवश्यकता आहे, अशाच प्रकरणी वाहन खरेदी करण्याचा विचार करण्यात यावा, व तसे करण्यापूर्वी अस्तित्वात असलेल्या वाहनांचा सविस्तर आढावा घेण्यास कळविले होते. परंतु प्रशासकीय विभागांकडून पदाच्या आढाव्याचे काम अद्यापपर्यंत पूर्ण करण्यात आलेले नाही. तसेच वाहनांच्या आढाव्याचे कामही पूर्ण केलेले नाही. तरी प्रत्येक विभागाकडून नवीन पदनिर्मितीचे व नवीन वाहने खरेदीचे प्रस्ताव वित्त विभागाच्या मान्यतेसाठी प्राप्त होत आहेत. नवीन पदनिर्मितीच्या प्रस्तावाची सखोल तपासणी करण्यासाठी मा.मुख्य सचिव यांच्या अध्यक्षतेखाली दिनांक 7/7/1997 च्या निर्णयाद्वारे एक समिती नियुक्त केली आहे. या समितीच्या बैठकीमध्ये निरनिराळ्या विभागांचे नवीन पदनिर्मितीचे प्रस्ताव मान्यतेसाठी सादर केले होते. या प्रस्तावांची छाननी करताना जे निर्णय घेण्यात आले, त्या अनुषंगाने खालीलप्रमाणे आदेश देण्यात येत आहेत :-

शासन निर्णय :

1) सर्व मंत्रालयीन विभागांनी त्यांच्या अधिपत्याखालील विभागप्रमुख/कार्यालयीन प्रमुख यांच्या कार्यालयात अस्तित्वात असलेल्या सर्व पदांचा आढावा घ्यावा व त्याबाबतचा अहवाल वित्त विभागाच्या व्यय कार्यासनाकडे मान्यतेसाठी पाठवावा.

2) या आढाव्याच्या अनुषंगाने अतिरिक्त ठरणा-या कर्मचारीवर्गांची संख्या निश्चित करावी व ती कर्मचा-यांची पदनिहाय संख्या सामान्य प्रशासन विभाग व वित्त विभागास कळवावी.

3) प्रधान सचिव, सामान्य प्रशासन विभाग (र.व.का.) यांचे मार्फत मंत्रालयाच्या विभागात अस्तित्वात असलेल्या पदांचा आढावा घेण्यात येईल व या आढावाकानुसार अतिरिक्त ठरणारा कर्मचारीवर्ग इतर विभागास आवश्यकतेनुसार उपलब्ध करून देण्याची कार्यवाही सामान्य प्रशासन विभागामार्फत केली जाईल.

4) विभागांनी/कार्यालयांनी नवीन पदनिर्मितीचा प्रस्ताव वित्त विभागाकडे मंजूरीसाठी पाठवितांना विविध विभागांतून अस्तित्वात असलेली पदे कमी करून अनुरूप वचत दर्शविणे आवश्यक आहे, म्हणजे नवीन पदनिर्मितीमुळे राज्य शासनाच्या तिजोरीवर जादा वित्तीय भार पडणार नाही.

5) नवीन पदे निर्माण करावयाच्या प्रस्तावांमुळे जादा अधिकारी/कर्मचा-यांची भरती करावी लागणार नाही, याची सर्व विभागांनी दक्षता घ्यावी. अशी पदे विविध विभागांतून अधिकारी आणि कर्मचारीवर्ग कमी करूनच भरली पाहिजेत.

6) निरनिराळ्या प्रशासकीय विभागातील व त्यांच्या अधिपत्याखालील कार्यालयांमध्ये 6 महिने किंवा त्यापेक्षा जास्त कालावधीसाठी रिक्त राहिलेली पदे व्यपगत होतात. अशा व्यपगत पदांना मुदतवाढ दिली जात नाही. परंतु व्यपगत झालेली पदे भरण्याची आवश्यकता भासल्यास योग्य ते समर्थन देऊन व्यय अग्रक्रम समितीच्या मान्यतेने पुनर्जिवीत केली जातात. यापुढे व्यपगत झालेली पदे पुनर्जिवीत करण्याच्या प्रस्तावास मान्यता देण्यात येणार नाही. त्यामुळे सध्या अस्तित्वात असलेली, परंतु व्यपगत झालेली सर्व पदे नष्ट करण्यात आली आहेत असे समजण्यात यावे. ह्या पदांचा तपशील वित्त विभागास व सामान्य प्रशासन विभाग (र.व.का.) यांना कळविण्यात यावा.

7) जे अधिकारी/कर्मचारी सेवानिवृत्त होतील, त्यामुळे होणा-या रिक्त जागा भरावयाच्या असल्यास अशी रिक्त पदे सामान्य प्रशासन विभाग व वित्त विभागाच्या मान्यतेशिवाय भरू नयेत.

8) प्रशासकीय विभागाने व त्यांच्या अधिपत्याखालील कार्यालयांनी नियमित वेतनश्रेणीच्या आस्थापनेवर नवीन लघुलेखकाची नियुक्ती करू नये. तथापि, प्रशासकीय हिताच्या दृष्टीने लघुलेखक नियुक्त करण्याची आवश्यकता भासल्यास, दैनिक वेतनावर कंत्राटीपद्धतीने लघुलेखकाची नियुक्ती करावी.

9) सर्व महाविद्यालये, शिक्षण व प्रशिक्षण संस्थांमध्ये प्रपाठक, अधिव्याख्याता. तसेच शिक्षकवर्ग इत्यादि शैक्षणिक व्याख्याने देण्याचे काम करणा-या पदावर नियमित स्वरूपात नियुक्ती न करता मानसेवी प्रपाठक, अधिव्याख्याता व शिक्षकवर्ग इत्यादि यांची नियुक्ती करावी. त्यांना पूर्णवेळ नियुक्त न करता व्याख्यानाच्या संख्येच्या आधारे मानधन द्यावे. मानधन देण्याच्या प्रस्तावास वित्त विभागाची मान्यता घ्यावी.

10) नगरपाल व इतर पदाधिकारी यांना चिन्हांकित केलेल्या वाहनांसाठी असलेल्या वाहन चालकाचे पद नियमित स्वरूपात भरू नये. संबंधित कार्य करणा-या पदाधिका-यांच्या नियत कालावधीसाठी कंत्राटीपद्धतीने ठोक रकमेच्या पगारावर वाहन चालकाची नियुक्ती करावी. वाहन चालकाना ठोक रक्कम देण्याच्या प्रस्तावास वित्त विभागाची मान्यता घ्यावी.

11) प्रशासकीय विभागांनी आणि त्यांच्या अधिपत्याखालील कार्यालयांनी पुढील आदेशापर्यंत कोणत्याही प्रकारच्या नवीन वाहनांची खरेदी करू नये. तथापि, वाहनाची अत्यंत तातडीची गरज भासल्यास, वित्त विभागाची तत्त्वतः मान्यता घेऊन वाहने भाड्याने घ्यावीत. तसेच जी वाहने पूर्णतया निकागी झाल्यामुळे बदलण्याची आवश्यकता आहे, त्याऐवजी वाहनांचा आढावा घेतल्याशिवाय नवीन वाहने खरेदी करू नयेत.

2. हे आदेश मंत्रालयीन विभागांच्या प्रशासकीय नियंत्रणाखाली मंडळे/महामंडळे/ उपक्रम अशा सर्व प्रकारच्या सार्वजनिक उपक्रमांना सुद्धा लागू रहातील. मंत्रालयीन विभागांना विनंती करण्यांत येते की, त्यांनी हे आदेश त्यांच्या नियंत्रणाखालील सर्व सार्वजनिक उपक्रमांच्या निदर्शनास आणावेत.

3. हे आदेश तात्काळ अंमलात येतील.

महाराष्ट्राचे राज्यपाल यांच्या आदेशानुसार व नावाने,

रवि भू. बुध्दिराजा

शासनाचे प्रधान सचिव(वित्त)

प्रति.

राज्यपालांचे सचिव.

मुख्यमंत्र्यांचे सचिव.

सर्व मंत्र्यांचे व राज्यमंत्र्यांचे स्वीय सहाय्यक.

मंत्रालयीन विभागाचे सर्व प्रधान सचिव/सचिव.

सर्व विभागीय आयुक्त.

महालेखापाल-1 (लेखा व अनुज्ञेयता), महाराष्ट्र, मुंबई.

महालेखापाल-2 (लेखा व अनुज्ञेयता), महाराष्ट्र, नागपूर.

महालेखापाल-1 (लेखापरीक्षा), महाराष्ट्र, मुंबई.

महालेखापाल-2 (लेखापरीक्षा), महाराष्ट्र, नागपूर.

संचालक, लेखा व कोषागारे, महाराष्ट्र राज्य. मुंबई.

निवासी लेखा परीक्षा अधिकारी, मुंबई.

अधिदान व लेखा अधिकारी, मुंबई.

मुख्य लेखा परीक्षक, स्थानिक लेखा निधी, कोकण भवन, नवी मुंबई.

सचिव, महाराष्ट्र लोकसेवा आयोग, मुंबई.

प्रबंधक, लोकायुक्त व उपलोकायुक्त, मुंबई.

सचिव, महाराष्ट्र विधानमंडळ सचिवालय, मुंबई.

प्रबंधक, मूळ न्याय शाखा, उच्च न्यायालय, मुंबई.

प्रबंधक, अपील शाखा, उच्च न्यायालय, मुंबई.

सर्व मंत्रालयीन विभाग.

मंत्रालयाच्या निरनिराळ्या विभागांच्या अधिन असलेल्या सर्व विभागांचे व कार्यालयांचे प्रमुख.

सर्व जिल्हा परिषदांचे मुख्य कार्यकारी अधिकारी.

संपर्क अधिकारी, मंत्रालय, मुंबई.

वित्त विभागातील सर्व कार्यासने.

वित्त विभागातील सर्व सह सचिव/उप सचिव/अवर सचिव.

नियडनस्ती, वित्त विभाग (अर्धसंकल्प-19).

* पत्राद्वारे